

ALABAŞIŞE PÒ PĒLU QĪQRUN

Işe Awon Aposteli 18:24-28; 1 Korinti 1:11, 12; 3:4-9

ĒKQ 337 --- FUN AGBA

AKQSORI: “Ēniti ngbin, ati ėniti mbomirin, okan ni nwon jasi: olukuluku yio si gba ère tirè gege bi işe tirè. Nitori alabaşışepo pelu Qlorun li awa: ogbà Qlorun ni nyin, ile Qlorun ni nyin” (1 Korinti 3:8, 9).

I Iwa-bi-Qlorun Apollo, Ēni ti o jé Ajihinrere ni Akokó Bèrè Ijò

- 1 A ti kó Apollo ni Iwe Mimó tele, İşe Awon Aposteli 18:24, 25; Kolosse 1:10; 2 Timoteu 2:15
- 2 O jé okunrin ti o ni ebun oró sisó, o si lo gbogbo ebun rè wonyi fun ogo Qlorun, İşe Awon Aposteli 18:24, 25; Efesu 4:8, 11-13; Romu 12:5-8
- 3 Nitori ó jé onirele okan, ó se tán lati gba ekó, İşe Awon Aposteli 18:26; Romu 12:10, 16; Jakóbu 3:13-17
- 4 O jé eni ti o ni itara si ohun ti Ēmi, o n fi aapon soró, o si n kó ni pelu igboya, İşe Awon Aposteli 18:25, 26; Oniwasu 9:10; Romu 12:11; Galatia 4:18; Isaiah 62:1; 2 Korinti 9:2
- 5 Qlorun bukun işe-iranşe rè, opolopo si ti ipase rè gbagbó, İşe Awon Aposteli 18:27, 28; 1 Korinti 3:5
- 6 Paulu fi Apollo ati Peteru se apeere pelu ara rè lati kó ni lekko ewu ti o wà ninu ariyanjiyan lori oran awon alakoso nipa ohun ti Ēmi, ati lati fi ero okan awon ti won n fi aigbon gbé awon olori won ga ju bi o ti ye lo han, 1 Korinti 1:10-13; 3:4-9, 21-23; 4:6

ALAYE

Apollo jé eni kan ti Qlorun fi ibukun si işe-iranşe rè lopolopo. O jé alabaşışe pò pelu Paulu ati awon Aposteli miiran ti n se laalaa lati mu ki ona igbala di mimó ni Asia ati Europe ati ni gbogbo ibi ti won mó gege bi agbaya nigbaani. Bi a ba se akiyesi iwà ati eri eniyan Qlorun yii, eni ti awon Aposteli ye si lopolopo, eyi yoo ran awa naa lowo lati mu ki igbesi-aye wa tubo wulo lopolopo fun işe Qlorun.

A kó Q ni Qna Qlorun

Ju ni Apollo i se, lai si aniani o ni imò Iwe Mimó nitori ekó ti a n ko olukuluku omó ti a bi ni ile awon Ju. Iru odomode be yoo kó pupo ninu oró Mose ati opolopo ninu awon Psalmu sori. Won o maa bu olá fun Qlorun ninu ile won ninu opolopo adura ti won maa n gba ni orisirisi igba ninu igbesi-aye won ojoojumó. Won a maa pa ojó asè mó, won a si maa je odo-agutan irekoja.

Yoo dara pupo bi awon obi lode oni ba le tele apeere yii ki won kó awon omó won gidigidi ni Oro ati ife Qlorun. Nitori ti awon obi sa ekó yii ti ni iwa ibaje fi po to be laaarin awon odomode.

A ti fi “ona Oluwa” ko Apollo. O seese ki o je nipa ife aisetan ti o ni si Iwe Mimó tabi nipa itoni Ēmi Mimó ni o gbé ti ni imò Omó Qlorun. Kò si eri ti o se pataki ju lo fun enikeni ti n saferi lati di oşise ninu işe Qlorun bi pe ki o je ki Oro naa ki o şise ninu igbesi-aye oun, ki o si je eni ti a kó daradara ni ona Oluwa. O ni lati je alagbara ninu awon ohun ti i se ti Oluwa, oun yoo si ri agbara yii gba nipa jije ounje lile lati inu Oro Qlorun. Bi o ba se n lowo ara rè lowo fun Qlorun to be ni Ēmi Qlorun ati otito Oro Qlorun yoo maa mu un ye fun işe ti Qlorun fi fun un lati se. Nigba naa, ani nigba naa nikan ni oun yoo di oşise “ti kò ni lati tiju.” Dajudaju imó Oro Qlorun je okan ninu ohun ti o mu ki oró yò ni enu Apollo bi o ti n so ti oore-ofe igbala ti Kristi fun awon elomiran.

Irele

Niwon bi o ti je pe imó Apollo kò tayó “kiki baptismu ti Johannu” o to ki a ko lekko giga ti Jesu gbé kale. Nipase inunibini ti a n se si awon Ju ni Romu, a le awon olufokansin meji ti i se omoleyin Jesu Kristi Oluwa jade kuro ni Romu (Işe Awon Aposteli 18:1, 2). Awon pelu, gege bi Paulu je eni ti n pa ago. Nitori ti Paulu je “onise ona kanna,” o bá Akuila ati Priskilla joko ni Korinti. Paulu je olukoni

àtátà fun wọn. Lai si aniani, o kò wọn lẹkọ daradara nipa Ihnrere. Nigba ti Akuila ati Priskilla gbó bi Apollo ti fi igboya sọrọ ninu sinagogu ni Efesu “nwọn mu u si ọdọ nwọn si tubọ sọ idi ọna Ọlọrun fun u dajudaju” (Iṣe Awọn Apósteli 18:26). Iṣe rẹ ni lati jẹ eyi ti o wu ni lori pupọ, nitori pe nigba ti o n lọ si Kọrinti, awọn arakunrin ti o wà ni Efesu fun un ni itilẹyin ti ẹmi ati iwe ẹri rere fun awọn arakunrin ti o wà ni Akaiia (Iṣe Awọn Apósteli 18:27).

Ọpọlọpọ awọn eniyan ni kò fẹ gba ẹkọ. Wọn lero pe wọn ti tó tán ati pe kò Ẹmi lati gba ẹkọ ti Ọlọrun le fẹ kọ wọn nipasẹ ọkan ninu awọn iranṣe Rẹ. Ẹmi Apollo gba ẹkọ, eredi rẹ niyii ti Ọlọrun fi ló ó gẹgẹ bi ajihinrere.

Igbona Ọkàn ati Itara

Apollo jẹ ẹni ti o ni igbona ọkàn – ninu Ẹmi -- gẹgẹ bi ti Paulu ti i ṣe alabaṣiṣe pọ pelu rẹ, a si sọ fun ni pe o n sọrọ, o si n fi aapọn sọrọ. Dajudaju ẹbun meji ti o ni papọ yii mú ki iṣe rẹ yọrisi rere. Nigba pupọ ni a n ri awọn ti o ni itara Ẹmi ti wọn ki i ṣe iṣe wọn ni ẹkun rere pelu ifarabalẹ -- ẹkunrere ati ifarabalẹ ti i ṣe apakan iṣe Ẹmi Mimọ ninu igbala ọkàn. Eyi mu ki wọn kuna lati ni iyọrisi rere ti o yẹ ki o tele itara wọn. Gbogbo wa ni lati lākaka lati jẹ onitara ati alaapọn. A ni lati ni igbona ọkàn ninu ohun gbogbo ti a ba n ṣe, a si ni lati ni ọkàn lati ṣe iṣe ti a ba dawọle ni aseyori, bi o tilẹ jẹ pe irú ipinnu beẹ yoo mu ki a ṣe wahala ati aapọn ti ko bara dé.

O “nfi Ẹmi nṣọrọ, o si nkọni ni nkan ti Oluwa.” Ifẹ ọkàn rẹ ni lati mú ki o di mimọ pe Jesu kú, O si tun jinde; pe Oun ni Ọmọ bibi Ọlọrun nitootọ, ki i kan i ṣe “ọmọ kan” fun Ọlọrun gẹgẹ bi awọn igbalode olutumọ Bibeli ti tumọ Bibeli ti wọn. A fi bi O ba jẹ Ọmọ Ọlọrun naa, bi beẹ kọ ibi Rẹ, ikú Rẹ lori agbelebu, ajinde Rẹ kuro ninu okú ati awọn ẹkọ Rẹ jẹ asan. Ọlọrun di eniyan nikan ni O lè dariji ti O si lè mú ẹṣe kuro ninu ọkàn ẹdá.

Igboya

Apollo ni igboya ti o dara pupọ. Ọkàn rẹ kò mi lati lọ si ibi ti igbekalẹ ẹsin awọn Ju ti gbilẹ lati waasu awọn ẹkọ Kristi. Lẹyin ti o ti gba ẹkọ lati ọdọ Akuila ati Priskilla, o n sọ fun awọn Ju pe Kristi wá si ayé gẹgẹ bi Olugbala araye ati pe Oun ni Messia wọn. O fi igboya sọ asọye Iwe Mimọ; o si yi ọpọ lókàn pada si Otító. Oun kò kéré ninu ikede orukọ Ẹmi naa ti ọkàn rẹ fẹ lẹlẹ. Nitori eyi, ogunlọgọ eniyan ti wọn kò ba ti ni anfaani lati gbò ihin mimọ naa ni o gbó o nitori pe igboya rẹ ninu Ọlọrun gbamuṣe.

Iṣọkan

Nigboṣe, ni akoko irin-ajo keta Paulu, o kowe si awọn ara ti o wà ni Kọrinti. Ẹmi Mimọ pa iwe yii mó fun wa lati kà ni ojo oni. A kò gbọdọ gbagbe bi a ti n kà iwe kin-in-ni ti Paulu kọ si awọn ara Kọrinti pe eredi ti Paulu fi kọ iwe naa ni lati tọ wọn si ọna ati lati mu awọn igbekalẹ kan ti o n lọ laarin ijọ Kọrinti kuro. Diẹ ninu awọn ohun ti o takò jẹ ẹṣe gidi -- ẹṣe ti awọn wọnni ti o ti ri igbala ti wọn si ti jẹ ẹbi Ọlọrun tun pada si, ti wọn si tun n fi ara hàn gẹgẹ bi ọmọ Ọlọrun bi o ti lẹ jẹ pé wọn ti sọ igbala wọn nù nipa ẹṣe ti wọn mọmọ dá. Awọn alaiwa-bi-Ọlọrun wọnyii n dá rudurudu silẹ laarin ijọ.

Awọn ohun miiran ti Paulu kọ iwe nipa rẹ ki i ṣe ẹṣe gidi ti irekoja, Ẹmi wọn jẹ iwa ati iṣe ti o le sún eniyan sinu ẹṣe tabi ti o le gbé ara ga, tabi ti o le dá rudurudu silẹ lati yẹ oju awọn eniyan kuro lọdọ Ọlọrun. Paulu tun sọ nipa iṣe ara ti o wà ninu ọkàn awọn diẹ ninu wọn eyi ti Eje Kristi ni lati wẹ kuro, paapaa ju lọ o tún jẹ ki o di mimọ ewu ti ọkan ninu awọn nnkan wọnyii le jẹ fun awọn ti kò tilẹ tii lẹwọ ninu rẹ.

Paulu ri bi awọn kan ti n fi ọlá fun awọn kan ninu awọn alakoso wọn ti wọn si fi oju yepere wo awọn miiran. Awọn kan n wi pe, “Ẹmi ni ti Paulu;” awọn miiran n wi pe “Ẹmi ni ti Apollo” tabi “Ẹmi ni ti Kefa;” awọn miiran pelu tilẹ n wi pe “Ẹmi ni ti Kristi.” Paulu nígbà ayé rẹ ri ewu ti o wà ninu iru àṣa yii. Ni ọna kin-in-ni, o fi hàn pé iṣe ara ni. Ija ati asọ ni o si n dá silẹ. Ohun ti eyi jẹ loju Paulu ni pé ipinya wà laarin awujọ awọn Onigbagbó, nipa beẹ wọn n dí Ẹmi Ọlọrun lẹwọ lati ṣiṣe laarin wọn.

Awọn kan wà lẹwọ oni ti o jẹ pé awọn oniwaasu kan ni wọn n fẹ ki o waasu fun wọn, wọn ni awọn kan ti wọn fẹ ki o gbadura iwosan fun wọn, ati awọn kan ti wọn fẹ ki o ba wọn gbadura fun igbala ati

pẹlu wọn ni awọn kan ti wọn n fẹ ki o fun wọn ni imọran. Bi Paulu ati Apollo ba wà laarin wa nihin, wọn yoo pe awọn eniyan bẹẹ ni ẹni “ti ara.” Paulu sọ bayii pe, “A ha pin Kristi bi? iṣe Paulu li a kàn mọ agbelebu fun nyin bi? tabi li orukọ Paulu li a baptisi nyin si” (1 Kọrinti 1:13). “Nitori nigbati ẹnikan nwipe, Emi ni ti Paulu; ti ẹlomiran si nwipe, Emi ni ti Apollo; ẹnyin kò ha iṣe enia bi? Kini Apollo ha jẹ? kini Paulu si jẹ? bikoṣe awọn iranṣe nipasẹ ẹniti ẹnyin ti gbagbó, ati olukuluku geṣe bi Oluwa ti fun. Emi gbin, Apollo bomirin; ṣugbọn Ọlọrun ni nmu ibisi wá ... Nitori alabaṣiṣepọ pẹlu Ọlọrun li awa: ogbà Ọlọrun ni nyin, ile Ọlọrun ni nyin” (1 Kọrinti 3:4-6, 9).

Awa mọ pe a ni lati gba awọn iranṣe Ọlọrun ti Ọlọrun fi sori ijọ pẹlu “ayò pupọ ... nipa ti Oluwa” a si ni lati “bú olá fun wọn” (Filippi 2:29) ki a si maa “bu olá fun wọn gidigidi ninu ifẹ nitori iṣe wọn” (1 Tẹssalonika 5:13), “ki a kà yẹ si olá ilọpo meji” (1 Timoteu 5:17), a ni lati gbọran si wọn lenu ki a si teriba fun wọn bi awọn ti “nṣọ ẹṣọ nitori ọkàn nyin, bi awọn ti yio ṣe iṣiro” (Heberu 13:17). Ṣugbọn awọn eniyan Ọlọrun kò gbọdọ fi iyatọ si awọn iranṣe Ọlọrun wọnyii lona ti ipinya ati ija yoo fi bẹ silẹ laarin ijọ Onigbagbó. Bẹẹ ni awọn omọ ijọ kò gbọdọ gba ọrọ iwaasu awọn ojiṣe Ọlọrun wọnyi geṣe bi ọrọ awọn ojiṣe Ọlọrun tikara wọn bi kò ṣe geṣe bi Ọrọ Ọlọrun ti a rán si wọn lati ọdọ Ọlọrun wá.

AWỌN IBEERE

- 1 Omọ ilu wo ni Apollo? Nibo ni a gbé bi i?
- 2 Ẹbun pataki wo ni a fi fun eniyan Ọlọrun yii -- ẹbun ti ó ló fun anfaani iṣe Ọlọrun?
- 3 Ki ni a ti mọ ọrọ ti o wi pe “a kọ Apollo ni ọna ti Oluwa” si?
- 4 A sọ fun ni pe, “Apollo gboná li ọkàn.” Ẹbun miiran wo ni o ni ti o tún kún itara rẹ fún Ọlọrun?
- 5 Awọn wo ni o gbó ọrọ Apollo ni Efesu? Ki ni awọn eniyan wọnyi ṣe fun un? Iru iwa-bi-Ọlọrun wo ni o fara hàn ninu Apollo nigba ti awọn omọ-eyin wọnyii tọ ọ wá?
- 6 Paulu sọ nipa ti ara rẹ pe oun ti gbin ati pe oun jẹ ọlọgbọn omọle. Ipa wo ni o fun Apollo ninu awọn ẹdà ọrọ ti o sọ yii?
- 7 Ki ni ọkan ninu awọn ohun ti o n dá iyapa ati ija silẹ laarin awọn awujọ Onigbagbó?